

॥ खंड ०७ ॥

॥ ओवी नं. ५५ ॥

॥ कृष्ण अस्तुकी व विनवणीची ओवी ॥

## ॥ रातळाच्या पुढं ॥

॥ रातळाच्या पुढं । अमृताच झाडं, तरायाचं झाडं ।  
सापडले पेठं । महाराजाचं हो ॥॥ रातळाच्या पुढं । कंचन मकाण ।  
लावलं दुकान । महाराजानं ॥॥ कापुरांचा वास । येतो आसपास ।  
केला रहिवास । विठ्ठलानं ॥॥ उकंडयाच्या परी । फुले अंगावरी ।  
इथं नांदे हरी । सदोनित हो ॥०४॥॥ मोहयाची ही मांशी । उडाळी गगणाशी ।  
येवुन झोंबली । प्रेम रसाशी ॥॥ मोहयाची ही मांशी । लुब्धली रसाशी ।  
रस आला आंगी । देव राया ॥॥ चौ-यांशीचा मुद्द्वा । भिटवावा वायदा ।  
आता नाही दुजा । सोयंम् नांदा ॥०५॥

भजने :-

॥ सोयंम् नांद माझे राया । येवुन तारा बाळ गोपाळ ॥

॥ येवुन तारा बाळ गोपाळ । आम्ही लागु हो लागु तुम्हा पाया ॥



॥ ओवी नं. ५६ ॥

॥ कृष्ण अस्तुकी व विनवणीची मुळवरची ओवी ॥

## ॥ माझा भाव असो या नसो ॥

या ओवीच्या काही चरणांचे पलट चरणे खंड०७/ओवी-५४ मध्ये दिलेले आहेत.

॥ माझा भाव असो या नसो । तरी मी तुझा होय म्हणतो ॥०१॥

॥ अंतरी ओळखा हा पिता । अनुसया माझी माता ॥ ०२ ॥

॥ बम्हा विष्णु शंकर बाळ । अवतार निरंजन होय ॥ ३ ॥

॥ निरंजनाचे धरावे पाय । सांगी या अवताराची आहयं ॥ ०४ ॥

भजने :-

॥ बम्हा विष्णु शंकर याहीनं । या देवाची भक्ती केली ।  
ते भक्त होय गडे हो । काही नाही याहीच्या हाती ॥॥ या तिघांना आहे या, निरंजनाचा आधार ।  
या लदबद ज्योतीच्या प्रकाशानं । उजाळ्लं याहीचं घरं ॥

॥ सेरूपी शिक्का या समर्थाचा । तारू आला लहान्या-मोठयाचा ॥

॥ कृष्ण देवा । सेरूप दावा डोऱ्या । लवकर याहो ॥

॥ कृष्ण देवा । चैन पडेना जीवा । लवकर याहो ॥



॥ कृष्ण महाराज धनी अवधुत ॥